

---

# EŻEMPJI TA' ESTETIKA ROMANTIKA MALTJA

Oliver Friggieri

---

In-naħa li tidher l-iżjed fil-persunalità ta' artist hi l-prassi, ix-xogħol li johloq skond teknika maħsuba biex t'fisser figurattivament xi kontenut. Il-kritika nafuha l-aktar bħala d-dixxiplina li tistharreg il-kontenut imbidel f'forma, jew aħjar il-forma bħala verżjoni persunali ta' kontenut. Min-naħa l-oħra, f'kull artist hemm kontenut speċifiku ieħor, li ma jiddefinixx bħala osservatur jew filosofu tal-ħajja, iżda bħala filosofu ta' l-arti. Hemm waqtiet meta titla' fil-wieċ ir-riflessjoni estetika, it-teorija li tfittex li tagħti hjiel ta' diema huma l-motivazzjonijiet li jwasslu għall-ħolqien ta' xogħol artistiku. Meħuda fid-dawl ta' l-opra ta' awtur, din it-teorija tista' tidher bħala s-sies spiritwali, idejologiku li tinbena fuqu l-opra msemmija. Fiha nnifisha, din it-teorija tista' titqies bħala espożizzjoni ta' l-awtur fuq it-tip ta' letterarjetà tiegħu. Iżda minbarra x-xeħta deskrittiva, din it-teorija sikwit ikollha fiha ż-żerriegħa ta' moviment sħiħ, ta' mentalità mxerrda f'post u fi żmien. L-istharrig tagħha fi hndan il-kwadru ta' l-istorja ta' l-ideat, imbagħad, iwassalha biex tingħaraf skond l-egħruq qodma li ħarget minnhom u wkoll skond il-friegħi li hi stess tkun iessieħbet magħhom u varjat minnhom. Meta jissenslu flimkien, fid-diversità tagħhom, it-teoriji ta' żmini-jiet meħudin fl-ordni kronologiku tagħhom, tissawwar l-istorja tal-ħsieb estetiku, magħqud skond linja ta' żvilupp, u għani fin-nuqqas ta' qbil ta' viżjoni ma' oħra.

Fil-każ tal-poeżija Maltja, waqt li hi nieqsa ħafna l-kitba ta' dix-xeħta minħabba n-nuqqas tal-fundament kritiku tal-letteratura Maltja kollha, riflessjoni estetika tixref 'l hawn u 'l hinn f'siltiet ta' proża u poeżija, u xi drabi f'saġġi maħsubin apposta biex jesponu fehmiel dwar il-letteratura. Biex jinħareg minnhom korp sħiħ u organiku, il-kritiku jrid jistabilixxi l-kriterji tiegħu skond loġika li hu nnifsu jista' jagħżel li jsegwi. Din ir-riflessjoni miġtuba — Maltja għaliex iġġarrbet minn għadd kbir ta' awturi Maltin li għal sekli sħaħ segwew bir-reqqa l-ħsieb klassiku, umanistiku-orazjan u romantiku — hi ħaġa waħda ma' l-es-perjenza kulturali kollha ta' l-Ewropa. Ma jinstabux xejriet oriġinali jew adattamenti lokali li jitbiegħdu ħafna mill-qofol magħruf, iżda ri-

---

1. Dwar dan il-punt cfr. O. Friggieri, *Storja tal-Letteratura Maltja*, I, Malta, Klabb Kotba Maltin 1979, pp. 23-28.

kostruzzjoni tagħhom tixhed li daħlu f'Malta, fi żmienhom u wara, l-aqwa prinċipji ta' l-estetika Ewropea kollha. Il-kultura Taljana tal-Maltin fetthet it-twieqi għal din il-partecipazzjoni li, minnha nniġfisha, sawret l-identità kulturali Maltija.

L-istess prinċipji ewlenin intlaqgħu mill-aħjar poeti Maltin. Id-differenza fil-mod kif inhumna miġqugħa u mistħarrġa hi xhieda ta' differenza fl-identità poetika, ta' kull wiehed. Il-qofol, kif se jidher mill-eżempji mogħtija hawn isfel, huwa romantiku, magħgun ma' elementi eqdem li ntirtu matul tradizzjoni għanja li għal żmien twil fehmet li l-veru u s-sabiħ huma kategorici. L-importanza tal-fdal klassiku u neoklassiku tista' titqies skond kemm hu nieqes fil-kontenut romantiku ta' dawn il-Maltin il-liberaliżmu tipiku ta' bosta rwieħ imqallba tas-seklu dsatx Ewropew.

#### GAN ANTON VASSALLO

Skond Vassallo "soggetto principale della letteratura sono l'Oratoria, la Storia e la Poesia. Le quali tre parti ricevono forma, colorito e vita dall'eloquenza; ne' infatti sinonimi avventati o di scolastica convenienza son essi Letteratura ed Eloquenza, ma ben filosoficamente sinonimi, dappoiche' questa è in sostanza l'anima di quella. Breve a taluni parrebbe forse l'anzidetta triplice partizione della letteratura," iżda jissokta li, fil-fehma tiegħu, "sembra la più ragionata ed esatta riguardo alla letteratura propriamente detta, siccome la parola 'letteratura' nel suo senso esteso e letterale vien a comprendere ogni specie di scienze e lettere."<sup>2</sup>

Id-definizzjoni li jagħti tiegħu nniġsu hi ta' "umile cittadino, il quale non d'altro può vantarsi se non del lungo e costante amore che ha sempre nodrito per le gloriose lettere italiane." Jistqarr ukoll li kien il-Latin li nebbhu "l'amore dell'italiano e delle bellezze che gli italiani seppero merce' la loro bellissima lingua creare. Incantavami sopra ogni altra cosa il loro Parnaso, che fra quanti altri presentavano le moderne letterature è, per generale avviso, il più ricco, il più variato, il più lusinghiero."<sup>3</sup>

Min-naħa l-oħra għaraf il-fejda nazzjonali u s-setgħat espressivi tal-Malti, u ppropona li jinqeda bih fl-oqsma letterarji li setgħu jintlaħqu l-aktar mill-biċċa l-kbira tal-poplu. L-akbar importanza fi hsiebu hi mogħtija lill-poplu, bħala l-qarrej li m'għandux isib diffikultà għaliex huwa l-poplu li jrid jintlaħaq mill-awtur skond il-qagħda reali tal-poplu nniġsu: "Si faciliti al popolo, quanto mai si possa; imperò esso è impaziente, ritroso, ne' in riguardo a educazione qualunque, è trattabile che a carezze. Parlando al popolo, bene va essa ogni eleganza sacrificata

2. *Prolusione al corso di letteratura italiana nella R. Università degli studi, Malta, E. Laferla 1864, p. 18.*

3. *Ibid.*, pp. 3-4.

alla generale intelligenza.”<sup>4</sup>

Flinkien mal-hteġġa elementari ta' l-artista li jfisser ruġu u li jikkomunika l-qagħda ġewwiġna tiegħu, kien hemm ukoll ix-xejra popolariegġjanti u demokratika tal-letteratura Taljana ta' dak iż-żmien, il-frott ta' l-idealitajiet illuministiċi li r-romantiċiżmu beda jissublima, iwessa' fl-ghanijiet u jgholli fil-kawzi. Vassallo hu favur it-tħaddim ħieles u naturali tal-lingwa anki fil-qasam kollu kemm hu kreativ. Fisser ruġu bil-qawwa kontra wħud mill-filologi Maltin li ma ridux li l-ilsien lokali jadatta ruġu skond il-htigiet u l-użi soċjali. Stqarr li kien kuntrarju għall-koltivazzjoni filologika tal-lingwa u favur li tinkiteb “com'è generalmente parlata nelle città dell'isola, con tutti quei barbarismi, senza de' quali essa diverrebbe poco men che nulla, od insufficiente, almeno ad esprimere i nostri concetti in riguardo ai costumi, ai bisogni, alle più delle novità, al galateo, a tutto, in una parola, quello che in complesso forma la nostra attualità civile.”<sup>5</sup>

Ir-romantiċiżmu għallem li l-awtur għandu jkun lehen il-kotra, u li l-kotra hija d-dokument ewlieni li minnu l-awtur jislet il-verżjoni tiegħu ta' l-eżistenza f'post u fi żmien partikulari. Hu u jkteb letterarjament, Vassallo kellu l-ghan didattiku: “far cosa gradita ai concittadini,”<sup>6</sup> u ħares lejn il-Malti bħala l-ghodda xierqa għat-tagħlim popolari. Is-sentiment tal-poplu hu l-qofol tal-poetika ħafifa tiegħu; hu l-poplu li jġiegħlu jkteb, jitnebbah minnu, u b'effett ta' dan ma jinteressaħx il-ġieħ ta' l-akkademji. L-attwalità tal-kontenut u l-utilità li toħroġ minnu huma ż-żewġ sisien li jsejjes fuqhom il-viżjoni letterarja kollha:

Del popolo io son, ed a lui pego  
d'amore do nel poco, dove arriva,  
la penna cui mi die' povero ingegno,  
onde fatti e costumi gli descriva.

Non plauso d'accademia mi fa gola,  
non la scienza superba; sol m'aggrada  
quanto al popolo servir possa di scola.

Seria o giocosa la parola cada,  
greca o latina, vo' una cosa sola;  
che sparsa in vano ella giammai non vada.<sup>7</sup>

Meta jqis il-“letterarie bellezze italiane”, ma jtkellimx biss dwar “semplice ornamento e diletto inservienti, ma in quanto all'a pubblica utilità contribuiscono”. Bl-għarfien tal-graġja letterarja ta' nazzjon, min-

4. Lettera al Prof. Dott. Stefano Zerafa, “L'Ordine”, 28/6/1861, p.3.

5. *A chi legge, Hrejjef u ċajt bil-Malti*, Malta, Tip. Industriale G. Muscat 1895, p. 3.

6. *Mogħdija taż-żmien fil-Isien Malti*, Malta, Stamp. Cumbo 1843, p. 5.

7. *Persone politissime a disdegno, Hrejjef u ċajt bil-Malti* cit., p. 7.

barra t-tagħlim, jtnissel ukoll effett morali li ma jistax jtnissel mill-għarfien tal-ġrajja politika. Il-letteratura trodd l-utili u l-pjaċevoli. Il-pjaċir ukoll hu għamla ta' ksib siewi. Jekk mill-letteratura generali ma jinħariġx xi ġid individwali jew b'riżq is-soċjetà, kull letteratura ma tkunx haġa oħra għajr "un ingombro intellettuale".<sup>8</sup> L-aggornament kulturali tiegħu, imħawwel fil-kurrenti tal-ħsieb romantiku, joħrog sħiħ u fid-deher f'din is-silta: "Non loda l'arte presente, ne' diremmo quasi, tollera che sieno le lettere coltivate unicamente come fine; chiede bensì, ne' senza ragione, che coltivate sien esse come un efficace mezzo di migliore sviluppo e perfezionamento alle scienze, imperocché queste, o almeno la loro manifestazione, si' teorica che pratica, senza le belle lettere riescono d'ordinario imperfette, i concetti senza forza, le stesse vivezze senza diletto (...) Ufficio principale della letteratura si è di fare che bene ed ordinatamente svolga i suoi raziocinii la scienza quando teorizza e deduce, e che parimente nella più opportuna evidenza si manifesti essa quando viene applicata."<sup>9</sup>

## DUN KARM

Il-poezija hi sejha divina li lill-poeta "terfghu 'l fuq lejn dehriet ta' gmiel u ta' mħabba li ma bħalhom."<sup>10</sup> Min-naħura tiegħu l-poeta hu "straniero a tutti, ignoto al suo paese,"<sup>11</sup> hu individwu solitarju, iddestinat biex iġix qalb pubbliku biered u aljenat, maqtuġh mill-vaġuri ewlenin.<sup>12</sup> Bħala bniedem "imsaħħar",<sup>13</sup> il-poeta iġħaddi haġja estatika, u "jekk tiġi siegħa li jkun tassew poeta, ma jiktibx dak li jrid hu."<sup>14</sup> Min-ħabba li l-versi tiegħu għandhom joħorgu mir-ruħ "in momenti di viva ispirazione,"<sup>15</sup> il-poeta jgarrab "il forte, il prepotente bisogno di esternarsi."<sup>16</sup> Il-ħuġġieġa tan-nebha tixgħel u taqbad, "u meta tikbes tixgħel, u meta tixgħel taħkem, u tħaddan lill-poeta."<sup>17</sup> F'qagħda bħal din jintilef u iġħaddi minn waqtiet ta' interjorità profonda u 'l fuq mill-livell uman, u jintuwixxi bil-ferħ li hu dak li hu.<sup>18</sup>

Il-punt tat-tluq ta' din l-esperjenza estetika hu malinkoniku, u b'effett tinholoq poezija "magħsura minn go qlub imnikkta u bħal we-

8. *Prolusione* cit., pp. 3, 17, 20.

9. *Ibid.*, pp. 3, 17, 20-22.

10. *F'jum il-ġieħ ta' Dun Karm*, "Lehen il-Malti", XV, CLXXVI-CLXXVIII, 1945 p. 115.

11. *Grazie del tuo sorriso* v.6.

12. *Foglie d'alloro*, Malta, Alessandro A. Farrugia 1896, pp. 4-6.

13. *Dell u dija*, v. 98.

14. Ittra lil G. Aquilina, 10/9/1935, Bibljoteka ta' l-Università ta' Malta, "Melitensia", ms. 214.

15. Ittra lil L. Ropa, 17/1/1934, Bibljoteka ta' l-Università ta' Malta, "Melitensia", ms. 252.

16. *Foglie d'alloro* cit., p. 3.

17. *Dell u dija*, vv. 66-70.

18. *Non omnis moriar*, vv. 25-32; *Dell u dija*, vv. 99-100.

raq niexef imxerrda 'l hawn u 'l hinn fil-kotba morda."<sup>19</sup>

Lil hinn mill-kwadru ta' l-awtobijografija persunali, il-poezija ssib ġustifikazzjoni fundamentali bis-saħħa ta' l-iżvolgiment ta' programm demokratiku ta' tagħlim morali u ċivili, u għalhekk għandha tgħallem mingħajr ma ddejjaq,<sup>20</sup> tiġbed u thajjar lill-bniedem għall-verità.<sup>21</sup> Din l-arti għandha qawwa mill-akbar fil-formazzjoni tal-karattru: "titfa' ż-żrieragh ta' l-aħjar u l-oħra sentimenti, u hekk fit-tifel thejji s-sura taż-żagħżuġh irżin u qalbieni u fiż-żagħżuġh thejji s-sura tar-raġel qawwi fil-fehmiet tiegħu, habib tas-sewwa, għadu ta' kull eġhmil li jgħajjed, li jtebba'. Il-poezija tirbaħ bil-ġmiel, trabbi bil-ħlewwa."<sup>22</sup> Il-karattru tat-tfal jifforma, ruħu bl-eżempji nodfa u konvinċenti tar-religjon u tal-ġrajjet kbar; dawn it-tnejn għandhom importanza mill-akbar fil-poezija, l-arti li tiċcelebra l-misteri tat-twemmin u r-rebħiet ta' l-istorja.<sup>23</sup> L-impenn istruttiv għandu jtellja fil-wiċċ lill-bniedem fil-ħajja persunali, familjari u soċjali tiegħu,<sup>24</sup> u b'dan il-mod il-kittieb ikun ta' fejda għaċ-ċittadini, kemm fil-qasam religjuż, u kemm fil-ħajja morali, ċivili u politika.<sup>25</sup>

Il-karattru tal-poezija jitbiddel skond il-ħamrija li jitrabba fiha u jikber u jvarja minn żmien għal ieħor. L-okkażjonijiet għal kreazzjonijiet poetiċi godda jtnisslu minn ċirkustanzi u ġrajjet godda,<sup>26</sup> u l-opri diversi jinbnew qajl qajl "in anni diversi e in circostanze ora liete, ora tristi."<sup>27</sup> Ma jista' qatt jonqos il-kuntatt mill-qrib bejn l-arti u l-ħajja, għaliex il-poezija hi ħajja, għandu jkollha fejda soċjali, hi haga "li hi hajjtna" u "li hi aħna."<sup>28</sup> Hi xogħol li jissawwar bil-ħsieb u bis-sentiment, iżda l-arti kollha tagħha tingabar f'dan: fit-tliet mill-gdid ta' dik it-tematika u ta' dak il-kontenut sentimentali bil-mod l-iżjed xieraq u ġust għan-natura ta' kulha, għaliex "la poesia è l'arte del popolo."<sup>29</sup>

Bejn poplu u poeta hemm bosta qbil naturali, imqar jekk fil-konċezzjoni ta' Dun Karm il-poeta għandu xeħta jibqa' dejjem il-bniedem li jgħix u jikkomponi fis-solitudni; hu mmifsu, madankollu, jistqarr li l-forom tal-poezija popolari tbiddlu fil-forom varji tal-poezija ta' l-arti matul il-mixja twila u bla waqfien ta' l-evoluzzjoni letterarja, għaliex

19. Ward, vv. 12-15; cfr. ukoll *Dell u dija*, vv. 1-12.

20. *X'nixtiequ*, "Il-Malti", Sett. 1941, p. 58.

21. *Il-ħsieb u l-kelma*, "Il-Malti", Marzu 1939, p. 3.

22. *Il-poezija Maltija fl-iskejjel aħjar minn kull waħda oħra*, "Il-Malti", Marzu 1930, p. 3.

23. *Il-poezija Maltija fl-iskejjel aħjar minn kull waħda oħra*, "Il-Malti", Ġunju 1930, pp. 33, 34, 36.

24. *Għal-letteratura Maltija*, "Il-Malti", Sett. 1931, p. 73.

25. *F'jum il-ġieħ ta' Dun Karm*, loc. cit., p. 117.

26. *Foglie d'alloro* cit., p. 4.

27. *Un po' di prologo, Violenza*, Biblijoteka ta' l-Università ta' Malta, "Melitensia", ms. 206.

28. *Il-għanja Maltija — lill-poeti Maltin li telghin*, "Il-Malti", Ġunju 1930, p. 48.

29. *Un amico... caro*, "La Palestra del Seminarista", I, vol. III, 1901, pp. 55-56.

“il-poplu hu l-poeta li johloq.”<sup>30</sup> Is-semplificià, in-naturalezza, il-heffa fil-għażla lessikali li jagħtu lil-poezija, l-hila li tkun wirt demokratiku li jista' jintlaħaq minn kulhadd u li ma jehtiegx l-użu tad-dizzjunarju, it-tiftixa kollha reġqa ta' dak kollu li m'hux diffiċli jew mudlam fit-tifsira, it-twarrib ta' kostruzzjonijiet imħawda, u indiretti u ta' perijodi mkissrin: dawn huma whud mill-elementi ewlenin li bihom il-poezija tista' taqdi lil-poplu u tliħqu kif jixraq.<sup>31</sup>

Minħabba li hi l-espressjoni solenni ta' l-esperjenza popolari, il-poezija titbiddel f'awtobiografija tan-nazzjon.<sup>32</sup> L-egħjun ta' l-ispirazzjoni tal-poezija nazzjonali, jissokta Dun Karm, huma t-taqbid għall-helsien mill-jasar, ir-rebhiet miksuba, l-għażla tas-sistema xierqa fit-tmexxija tal-pajjiż, il-ligijiet, ix-xogħol, il-kummerċ, il-ftehim mal-graba u mal-barranin; jekk tiżvolgi ruħha fi hdan il-kwadru tematiku msemmi, il-poezija tissokta dejjem iżzomm rabta mill-qrib mal-grajja tal-patrija.<sup>33</sup>

Il-fama immortali hija l-glorja li tintradd lil min, matul il-ħajja tiegħu, ikun iċċelebra l-qlubija u l-kobor ta' l-istorja nazzjonali u tal-patrijotti tagħha, u waqt li jkun widdeb u għallem lil-poplu kontra n-nuqqas ta' sensibilità u l-bruda, ikun bena wkoll mafkar dejjem lil-eroj.<sup>34</sup>

#### ANTON BUTTIGIEG

Il-għażla bejn l-ideali u r-reali tiswa biex wieħed jagħżel ukoll minn xulxin iż-żewġ modi ewlenin kif il-poeti jsawru l-poetika tagħhom. Hemm min hu preskrittiv u preċettistiku, juri kif jifhem li għandha tinkiteb, x'funzjonijiet jehtieg ikollha, u hemm min hu deskrittiv, ifisser kif inhi bhala entità magħmula digà. L-ewwel imġiba hi aprioristika, jew inkella tipprexxindi mill-qagħda attwali u tħares lejn il-fenomeni poezija fl-astrazzjoni tiegħu; it-tieni waħda tinbena *post factum*, jew fl-istess hin mal-kitba tal-versi. F'dan it-tieni sens, il-poetika tiegħu sura ta' apprezzament tal-poezija ta' l-awtur innifsu, tfettaħ dak li jidher mar-sus fil-kitba kreattiva, tiġġustifika dak li jkun qiegħed isir. Din il-verzjoni tiegħi, ftit jew wisq, hi tiġbid taż-żewġ xejriet ewlenin u kontra xulxin tal-grajja tal-kritika, it-tradizzjonali bhala preskrittiva u l-moderna bhala deskrittiva.

Eżempji Maltin taż-żewġ xejriet jistgħu jinstabu fil-poetika ta' Dun Karm, u f'dik ta' Buttigieg. Bhala poeta li hu mmexxi mill-poezija aktar bhala esperjenza umana, milli bhala sintesi ta' esperjenza umana u esperjenza letterarja, f'Buttigieg taħkem il-hin kollu x-xejra deskrittiva. Huma, minħabba f'hekk, ftit hafna, l-waqtiet ta' din il-valutazzjoni

30. *Is-sunett*, “Il-Malti”, Marzu 1936, p. 11.

31. *Un amico... caro*, loc. cit., p. 55.

32. *Il-letteratura tagħna*, “Il-Malti”, Diċ. 1937, p. 103; *X'inhi Letteratura? Għalfejn tiswa?*, “Il-Malti”, Gunju 1938, p. 33.

33. *Il-letteratura tagħna*, loc. cit., p. 103.

34. *Dun Mikiel Xerri*, “Il-Malti”, Sett. 1937, p. 72.

aposteriori, u huma haġa waħda mal-poeżija stess. Il-biċċa l-kbira tar-rivelazzjonijiet, fil-fatt, joħroġu mill-versi, u huma interpretazzjoni metaforika, lil hinn mill-konċettwalizmu u mit-tejorizzazzjoni tal-kritiku fil-poeta.

Għad li Buttigieg innifsu jaqsam il-poeżija tiegħu f'erba' taqsimiet (tan-natura, patrijottika, jew soċjali, ċajtiera, mediterraneja),<sup>35</sup> il-qofol tan-nebha tiegħu jinsab fid-dinja tan-natura fejn tista' titgħanna l-"għanja lis-Sbuhija, Sultana tal-ħolqien";<sup>36</sup> m'hux l-mgħiba ta' min jaħrab iżda d-devozzjoni ta' min isib: "Min imur lejn in-natura... jkun qed imur lejn il-gmiel, il-perfezzjoni u l-armonija tal-ġnien li Alla ħalaq lill-bniedem biex iġix fih, u jerga' lura moġni bin-nebha u bil-ġibda lejn il-gmiel, il-perfezzjoni u l-armonija fil-ħajja. Għaliġja l-kwiekeb, is-sema, il-baħar u s-siġar m'humix haġa mejta imma ħlejjaq li daqs l-aġħsafar ikellmu direttament lil qalbi."<sup>37</sup> Minn din it-tigriba fiziko-spiritwali joħroġ il-ferħ,<sup>38</sup> stat li joħroġ mill-poeżija mwahħda mat-tigrib imnissel fil-bniedem mill-ambjent naturali.<sup>39</sup>

Il-ferħ u t-tbatija huma partijiet integrali tat-tigrib poetiku. It-tbatija tal-poeta, "mimlija b'xenqiet mhux mitmuma",<sup>40</sup> tinkiteb f'waqtiet ta' mistrieħ,<sup>41</sup> għad li l-poeżija hi dejjem frott it-tbatija, bħalma hi t-tarbiya umana għall-omm, u bħall-omm il-poeta jhobb lil min iħobb vrusu u jistkerrah lil min jobgħodhom.<sup>42</sup> Bħal fil-każ tal-familja, il-poeżija bħala aħwa jridu jzommu l-istess identità u rabta bejniethom.<sup>43</sup> L-effett hu farag li jbidel it-tbatija f'hena u jsawwar l-illużjoni,<sup>44</sup> u jiswa l-aktar fiż-zminijiet diffiċli tal-ħajja għaliex il-ħidma umana ma tiswa xejn mingħajr element ta' poeżija.<sup>45</sup>

Id-dinjità poetika ġejja mill-fatt li s-sigriet tan-natura hu rivelat lill-poeta, bħala ħlejqra rari,<sup>46</sup> u bħala l-persunaġġ privileġġjat fil-ħolqien

35. *Qalbi bħall-bibbla tghanni*, "Il-Polz", 21, Jannar-Gunju 1972, pp. 10-11.

36. *Il-għanja ta' zghoziti*, vv. 3-4.

37. *Qalbi bħall-bibbla tghanni*, loc. cit., p. 10.

38. *Il-għanja ta' zghoziti*, vv. 19 u 22; *Ħinijiet ta' poeżija*, vv. 7-10.

39. *Il-ġnien tal-Blata-l-Bajda*, vv.9-14; *Bomblu għana*, vv. 18-39. *Ħinijiet ta' poeżija*, vv. 1-12; *Lill-muza ta' zghoziti*, vv. 1-56.

40. *Qalbi bħall-bibbla tghanni*, loc. cit., p. 10.

41. *Nimu Cremona*, "Il-Malti", Marzu-Gunju 1972, p. 15, *Il-ġnien tal-Blata-l-Bajda*, vv. 9-11.

42. *Sew bħal omm...*; vv. 1-12. Il-fehma li l-poeżija hi dejjem frott it-tbatija hi karattru ewlieni li juri l-qofol romantiku tal-poetika ta' Buttigieg u oħrajn. Minn D'Alembert ta' *Eloge de Sacy* sa Leopardi ta' *Zibaldone* u bosta kitbiet oħra sa Shelley ta' *Ode to a Skylark* sa Karmenu Vassallo f'Malta, din id-dehra tal-poeżija bħala sentimental u malinkonika, f'kontrappozizzjoni mal-poeżija immaginativa, oġġettiva u mimlija ekwilibriju ta' "l-antiki", i.e. il-klassiċi, kellha sahha mill-akbar biex tissokta tiddetermina x-xehta awtobijografika u djarjistika tal-lehma romantika.

43. *Il-għanja ta' zghoziti*, vv. 25-28.

44. *Dalwaqt jisbaħ...*, vv. 31-34, 60-66; *Il-kebbies tal-fanali*, vv. 10-19.

45. *Qalbi bħall-bibbla tghanni*, loc. cit., p. 12.

46. *Lill-kampanella*, vv. 14-16.

li hu mogħni bis-sens ta' l-eternità.<sup>47</sup> Gejja wkoll mill-konċezzjoni religjuża tal-poezija;<sup>48</sup> "Ahna l-poeti bħal kanarin fil-gagġa t'Alla, huwa jitmagna u jiehu gost jismagna nsaffru, meta mmutu jpoġġi min-flokna kanarin iehor fil-gagġa tiegħu;"<sup>49</sup> għad li x-xewqa ta' l-immortalità storika hi prezenti wkoll,<sup>50</sup> il-poeta Kristjan jara fl-opra tiegħu l-aqwa depożitu li jibqa' jikkaratterizza wara l-mewt.<sup>51</sup>

#### KARMENU VASSALLO

Il-ħsibijiet estetici ta' Vassallo huma marbutin hafna ma' l-estetika klassika, u l-iżjed max-xeħta pedagogika tagħha. Mill-bqija, din hi xejra komuni għall-biċċa l-kbira ta' l-awturi lokali, fosthom saħansitra wħud ta' llum. Kollox jixhed assimilazzjoni tat-tradizzjoni umanistiku-orazjana li kellha xorti kbira fil-gżira minn żmien il-bidu tal-Kavaleri sar-romantiċizmu. Fi hdan dan il-kwadru tikseb tifsira r-rabta sħiħa li hemm fil-ħsieb ta' Vassallo bejn is-sabiħ, il-veru u l-utli.<sup>52</sup> Ir-riflessjonijiet li jinteressawna hawn huma dawk li wiret mid-dinja romantika.

Il-poezija hi waħda mill-forom għoljin tal-letteratura,<sup>53</sup> is-sultana ta' l-arti kollha,<sup>54</sup> innissla minn Alla.<sup>55</sup> Hu Alla nnifsu li jagħzel lill-poeta<sup>56</sup> u li jroddlu l-kelma bħalla xhieda ta' paċi.<sup>57</sup> Għalhekk il-poeti huma ftit,<sup>58</sup> u l-poeta veru huwa bniedem superjuri għall-oħrajn, differenti hafna minnhom.<sup>59</sup> Ma jistax ma jzommx l-idu nnifsu 'l fuq minn kulma hu qarrieq,<sup>60</sup> u għalhekk ħsibijietu huma dejjem fil-gholi, delikati, għonja u misterjużi.<sup>61</sup>

Il-kawża ewlenija ta' din il-qagħda għolja, li tispicċa biex twaħħad lill-poeta ma' l-individwu fis-sħuħija tiegħu, tinsab fit-twemmin li l-

47. *Il-ghanja tač-čaqliq*, vv. 42-48.

48. Dwar l-ispirazzjoni Kristjana tar-romantiċizmu ta' Buttigieg ara *Qalbi bħall-bibla tghanni*, loc. cit., p. 11.

49. *Ibid.*, p. 12.

50. *Xewqa lil għanjeti*, vv. 18-20.

51. *Qalbi bħall-bibla tghanni*, loc. cit., p. 12.

52. Dawn il-prinċipji klassiċi, waqt li huma ssies ta' l-edukazzjoni tradizzjonali fl-awtur, huma mgarrbin mill-gdid skond sensiela ta' valuri romantiċi u mhalltin haġa waħda magħhom.

53. *Il-poezija u ahna*, "Il-Malti," Ġunju, 1962, p. 37.

54. *Ħajja qasira*, "Il-Malti", Marzu 1938, p. 12.

55. *Rapport ta' l-eżaminatur*, "Pronostku Malti", vol. LIII, 1950, p. 84; *Thewdin*, v. 143.

56. *Il-poeta u l-kaptan*, v. 25.

57. *Tliet saltriet*, vv. 23-24.

58. *L-aħħar taqvida*, vv. 25-36; *Alla taž-žgħażaġh*, Malta, G. Muscat 1939, p. 32; *Lil Gaspare Pace*, v. 218.

59. *F'jum i-ghid tal-qaddis Nikola ta' Bari*, vv. 17-20; *Il-poezija u ahna*, loc. cit., p. 37.

60. *Alla taž-žgħażaġh* cit., p. 15.

61. *Ibid.*, p. 18.

poeta jitwieled poeta.<sup>62</sup> Il-*hajja* tinbeda fi stat ta' potenzjalità<sup>63</sup> li mba-ghad tasal għall-attwalità tagħha mal-moġġidja taż-żmien, bil-ksib tal-maturità.<sup>64</sup> Id-dmir mitwieled ta' bniedem bħal dan hu li jkanta sakemm imut. Il-poeta li ma jkantax jichad il-missjoni tiegħu.<sup>65</sup>

Miñhabba din id-differenza, il-biċċa l-kbira tal-bnedmin ma jstgħux jifhemu lill-poeta,<sup>66</sup> hu qassis tal-mużi,<sup>67</sup> u l-poeżija hi religjon, is-sieħba fidilla tal-qdusija religjuża.<sup>68</sup>

Is-sigriet poetiku sikwit ma jistax jifisser,<sup>69</sup> u l-kelma umana m'hix xierqa biex tesprimi l-milja ta's-sentimenti.<sup>70</sup> F'il-qofol tagħha l-esperjenza poetika hi għamla sublimi ta' genn, oghla mill-genn ordinarju.<sup>71</sup> Ebda bniedem kbir u għaref ma jgħix il-*hajja* bħalma jgħixuha l-biċċa l-kbira tal-bnedmin. Il-genn, bħala qagħda meħtieġa tal-kobor gewwieni, hu għamla ta' dillierju li minnu joħorgu d-dawl, il-ġmiel u l-glorja.<sup>72</sup>

Il-waqt ta' l-ispirazzjoni jġieghel lill-poeta jithasseb u jissahhar, u l-qawwa sentimentali tikkbes u taħraq fih;<sup>73</sup> il-moħħ jiddawwal b'dawl ġdid.<sup>74</sup> Huwa waqt ta' ekwilibriju gewwieni,<sup>75</sup> mimli farag u he-na.<sup>76</sup> Il-versi, fil-fatt, huma l-aqwa hibieb ta' l-awtur,<sup>77</sup> għajn ta' kalma fit-tbatija,<sup>78</sup> mezz ta' fejda bl-*ex* wieħed jiftakar u jerga' jgħix l-imghoddi.<sup>79</sup> Meta huwa mnebbah il-poeta jkolli l-hila li jgħolli lill-bnedmin 'il fuq mil-livell komuni u li jirrivela dehriet ta' seher naturali u oghla min-natura. L-elementi varji tan-natura jitbiddu f'mezzi ta' kuantatt bejn id-dinja barranija u d-dinja gewwiena, u s-sbuhija oġġettiva titbiddel f'qagħda tar-ruħ fejn il-poeta fl-aħhar iġarrab is-sensazzjoni li jkxtieq jingħaqad mal-Poezija, il-"mara" li toffri l-milja tal-ftigiet l-izjed intimi u tal-herqa għall-gharfien ta' l-infinit u tal-misterjuż.<sup>80</sup>

Il-poeta hu kkundannat li jgħaddi *hajja* ta' tbatija. Huwa iżjed

62. *Ibid.*, p. 32; *Il-poezija u ahna*, loc. cit., p. 37.

63. *Alla taż-żgħażaġh* cit., p. 32.

64. *Ibid.*, p. 86.

65. *Tihux hsieb*, vv. 1-4.

66. *Lil Gaspere Pace*, vv. 165-166; *Perfecti mysterium amoris*, vv. 9-10.

67. *Kelmtejn qabel*, J. Saliba, *Ihna tar-rebbiegħa*, Malta, Lux Press 1966, p. 7.

68. *Vatum consortium*, Malta, Dar ta' San Ġuzepp 1968, pp. xiv, 109.

69. *Il-Muza*, vv. 15-16; *Lir-riħ fuq*, vv. 158-162; *Formosa*, v. 20.

70. *Kelmtejn qabel*, *Nirien*, Malta, G. Muscat 1938, p. 6.

71. Il-*ghanja* ta' poeta tal-bierah, v. 1. *Kelmtejn qabel*, Anon, *Għanja ta' dghajsa*, Malta, Dar ta' San Ġuzepp 1971, p. 6.

72. *Alla taż-żgħażaġh* cit., p. 22.

73. *Thewdin*, vv. 140-143.

74. *Lil Gaspere Pace*, vv. 161-162.

75. *Mill-art għas-sema*, Malta, Dip. ta' l-Infommazzjoni 1960, p. 22.

76. *F'jum il-ghid tal-qaddis Nikola ta' Bari*, v. 37; *Alla taż-żgħażaġh* cit., pp. 14 u 16.

77. *Tihux hsieb*, v. 10.

78. *Alla taż-żgħażaġh* cit., p. 32; *Lill-poezija*, vv. 54-60.

79. *Tifkiriet ta' tfuliti*, vv. 90-103.

80. *Lill-poezija*, vv. 1-66.

poeta tax-xorti hażina milli tal-kitba letterarja.<sup>81</sup> L-ewwel raguni hi soċjali: il-poeta hu individwu mħolli barra mis-soċjetà minnhabba l-gholi u l-integrità tiegħu. L-ambjent tal-kotra ta' żmienu ma jilqax il-mes-saġg tiegħu.<sup>82</sup> It-tieni raguni hi intrinseka, u hi biċċa mill-qofol in-nifsu tal-poezija: min m'hux imwegġa' ma jistax ikun poeta:

Min qatt ma laqqat kwies l-imrar mill-qiegh  
poeta m'hux, m'hemmx poezija fih.<sup>83</sup>

Il-poezija vera hi dejjem il-bint tat-tbatija,<sup>84</sup> hija l-ghamla verbali tat-tigrib persunali u intimu.<sup>85</sup> Aktar ma l-poeta jbati, aktar tissaffa u tis-saħħaħ l-opra tiegħu.<sup>86</sup> In-niket hu l-magħmudija tan-nar tiegħu.<sup>87</sup>

#### EGHLUQ

Fil-kitba ta' l-awturi nfushom dawn il-ħsibijiet huma haġa waħda mal-bqija tat-tematika magħżula. Hi haġa nari fost il-kittieba lokali li ssib preżentazzjoni organika ta' dawn il-ħsibijiet, minsuġin f'korp wieħed. Madankollu, 'l hawn u 'l hinn jixref dan il-wirt ta' fehmiel mirutin minn dinja wiesgħa ta' civiltà li Malta hadet u għadha tiegħu minnha l-qofol ta' l-identità kontinentali tagħha. Huma l-waqtiet qsar li jleħħu f'ittra, f'saġg ta' xeħta letterarja jew kulturali, f'versi mdaħħlin f'poeziji b'suġġetti varji, jew f'poeziji li minnhom infushom jithaddtu dwar xi aspekk estetiku.

In-nisel storiku tagħhom, l-adattament u l-mod kif inblaqgħu mill-awturi nfushom huma aspekk ta' studju li, jekk isir, jagħti dehra sħiħa lill-awtur bħala hażieb (jew teoriku ta' l-arti) u bħala artist (jew hađdiem tal-generu hałlieq tiegħu). Aktarx li sikwit jithalla barra l-ewwel komponent, u b'hekk jintilef l-gharfien tal-kuxjenza kritika ta' l-awtur. Imqar jekk mislutin metodikament fl-għera naturali tagħhom, imħollijin fil-forma letterarja aktar milli teknika u filosofika li suppost jieħdu f'idejn il-kritiku, dawn il-ħsibijiet huma xorta waħda s-sisien li jinbena fuqhom il-pont li jgħaqqad lill-kittieb mad-dnja usa' ta' l-istorja ta' l-ideat, fuq naħa, u mad-dinja moħħija tal-kriterji generali li jmxexxuh, fuq in-naħa l-oħra.

81. *Bier niftieħmu minn qabel, Kwiekeb ta' qalbi*, Malta, G. Muscat 1944, p. 3; *Tifkiriet ta' tfuliti*, vv. 77-89.

82. *L-aħħar taqbida*, vv. 27-32; *Il-poeta u l-kaptan*, vv. 37-44; *Thewdin*, vv. 131-140.

83. *Lil hałibi Karmenu Ellul Galea*, vv. 13-14.

84. *Vatum consortium* cit., p. 108.

85. *Il-ghanja ta' poeta tal-bieraħ*, vv. 29-36.

86. *Il-poezija u aħna*, loc. cit., p. 37.

87. *Kelmtejn qabel*, J. Saliba, op. cit., p. 18.